



नेपाल राजपत्र

श्री ५ को सरकारद्वारा प्रकाशित

खण्ड ३४) काठमाडौं, फागुन ७ गते २०४१ साल (अतिरिक्ताङ्क ५६

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट “श्री ५ त्रिभुवन जयन्ती तथा राष्ट्रिय प्रजातन्त्र दिवस” को उपलक्ष्यमा वि.सं. २०४१ साल फागुन ७ गतेका दिन बक्सेको सन्देश ।

प्यारा देशवासीहरू,

१. प्रत्येक वर्ष झैं आज फेरि हामी श्री ५ त्रिभुवन जयन्ती तथा राष्ट्रिय प्रजातन्त्र दिवस मनाइरहेका छौं । यस अवसरमा नेपाली समाजलाई मध्यकालीन अन्धकारको युगबाट प्रजातन्त्रको आधुनिक युगमा प्रवेश गराउन पथ-प्रदर्शन गरिबक्सने हाम्रा पूज्य जिज्यूबुबाज्यू श्री ५ त्रिभुवन र मौसुफलाई साथदिने सबै देशभक्त नेपालीप्रति हामी कृतज्ञता व्यक्त गर्छौं ।

२. देशको वास्तविक स्थिति, अनुशासन र दायित्वको बोध गर्दै प्रजातन्त्रलाई नारा र आदर्शमा भन्दा हाम्रो दैनिक व्यवहार र जीवन शैलीमा उतारी राष्ट्रिय जन-जीवनको उत्थान र विकासमा देशको सम्पूर्ण श्रोत, शक्ति र साधन समर्पित हुन सकोस् भन्ने अभिप्रायबाट नेपालले दलविहीन प्रजातान्त्रिक पञ्चायत व्यवस्था अङ्गिकार गरेको

आधिकारिकता (मुद्रा) विभागबाट प्रमाणित गरिएपछि मात्र लागु हुनेछ।

हो । यही व्यवस्थाको माध्यमबाट देशको सर्वाङ्गीण विकासको आकांक्षा राख्ने नेपाली जनताको अनुमोदन र अठोटलाई पन्छाएर अरु विकल्प खोज्नु निश्चय नै अर्थहिन हुनेछ भन्ने कुरा हामीले दोहराउन परोइन । त्यसैले यतिखेर हामीले एकातिर देशको विभिन्न क्षेत्रहरूमा विकासका पूर्वाधारहरू खडा गर्दै जानु परेको छ भने अर्कोतिर हामीले जे जति पूर्वाधारहरू उपलब्ध गर्न सक्यौं तिनलाई जनताको व्यापक हितको निम्ति अझ प्रभावकारीरूपले सदुपयोग गर्दै जान सक्नु परेको छ ।

३. मानव सम्पदाको विकासविना प्राकृतिक वा भौतिक सम्पदाको विकास हुन सक्दैन भन्ने कुरा एक शाश्वत सत्य हो । हाम्रा सांस्कृतिक मूल्य र मान्यता, व्यवस्थापन विधिको ज्ञान, हामीले आर्जन गरेका कला र सीप अनि हामीले उत्पादन बढाउनको लागि प्रयोग गर्ने कुशल नीति, प्रविधि र चरित्रजस्ता कुराबाट नै मानव सम्पदाको संरचना हुन्छ । त्यसैले देशभ्रम, सेवा र कर्तव्यको भावनालाई जगाउँदै राष्ट्रिय चरित्रको विकास गरेर हामी सबै नेपाली समुन्नतिको बाटोमा अघि बढ्न सकौं । यही नै प्रजातन्त्रको निम्ति मरी भेट्ने महान आत्माहरूप्रति हाम्रो सच्चा श्रद्धाञ्जलि हुनेछ ।

श्री पशुपतिनाथले हामी सबैको कल्याण गरून् ।

जय नेपाल !

हुकुम बक्से बमोजिम,

नगेन्द्रप्रसाद श्रेष्ठ

श्री ५ सहाराजाधिराजका सचिव

श्री ५ को सरकारको छापाखाना, सिंहवरेबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।